

“ अंतर्राष्ट्रीय पुष्कर होली महोत्सव ” में देश-विदेश से पर्यटक पहुंचे

मेला मैदान और वराह घाट चौक पर देशी और विदेशी पर्यटक रंगों में सराबोर नजर आए

पुष्कर, (निसं)। धार्मिक नगरी पुष्कर में होली-धुलंडी महोत्सव बड़े हर्षोल्लास के साथ मनाया गया। अंतर्राष्ट्रीय ख्याति प्राप्त पुष्कर होली महोत्सव में भाग लेने के लिए देश-विदेश से बड़ी संख्या में पर्यटक पहुंचे, जिससे पूरे शहर में उत्सवी माहौल बना रहा। मेला मैदान और वराह घाट चौक पर देशी और विदेशी पर्यटक रंगों में सराबोर नजर आए। पुष्कर नगर परिषद की ओर से मेला मैदान में डीजे साउंड के साथ सामूहिक धुलंडी कार्यक्रम आयोजित किया गया। कार्यक्रम में पर्यटकों ने जमकर रंग-गुलाल उड़ाया और संगीत की धुनों पर थिरकते हुए होली का आनंद लिया। वहीं वराह घाट चौक पर लबेला होली मंडल की ओर से ढोलकी की धुनों पर पारंपरिक होली का आयोजन किया गया, जिसमें पर्यटकों ने उत्साहपूर्वक भाग लिया। होली महोत्सव के दौरान पर्यटकों को किसी प्रकार की असुविधा न हो और अप्रिय घटनाओं की रोकथाम के लिए अजमेर जिला पुलिस अधीक्षक वंदिता राणा के निर्देशन में डिप्टी



पर्यटकों ने जमकर रंग-गुलाल उड़ाया और संगीत की धुनों पर थिरकते हुए आनंद लिया।

रामचंद्र चौधरी और विक्रम सिंह राठौड़ के नेतृत्व में भारी पुलिस जाळा तैनात किया गया। सुरक्षा के कड़े प्रबंधों के बीच पुष्कर में धुलंडी का पर्व शांतिपूर्ण और उल्लासपूर्ण वातावरण में संपन्न हुआ।

फ्रांस से आए पर्यटक दामिया ने

बताया कि यह उनकी पहली होली है और उन्होंने इस रंगोत्सव का भरपूर आनंद लिया। उन्होंने कहा कि भारत की रंगों से भरी यह परंपरा अत्यंत अનોखी और ऊर्जा से भर देने वाली है। इजरायल निवासी पर्यटक शिवानी ने कहा कि यह उनकी पुष्कर में दूसरी

होली है। पिछली बार की तरह इस बार भी उन्होंने मित्रों के साथ रंग और गुलाल लगाकर पर्व का आनंद लिया। विदेशी पर्यटकों ने भारतीय लोक संगीत, नृत्य और पारंपरिक उत्सव शैली की खुलकर प्रशंसा की। कार्यक्रम के दौरान युवाओं में

खासा उत्साह देखने को मिला। रंगों की मस्ती में कुछ युवक एक-दूसरे के कपड़े फाड़कर हवा में लहराते नजर आए, हालांकि समग्र रूप से माहौल उत्सवी और नियंत्रित बना रहा। किसी भी अप्रिय स्थिति से निपटने के लिए जिला प्रशासन और पुलिस प्रशासन की ओर से व्यापक सुरक्षा इंतजाम किए गए थे। मेला मैदान और आसपास के क्षेत्रों में पर्याप्त पुलिस बल तैनात रहा। प्रशासनिक अधिकारियों ने मौके पर मौजूद रहकर व्यवस्थाओं का जायजा लिया, जिससे आयोजन शांतिपूर्ण और सुव्यवस्थित तरीके से संपन्न हुआ।

अंतर्राष्ट्रीय स्तर पर पहचान बना चुका पुष्कर होली महोत्सव हर वर्ष देश-विदेश के पर्यटकों को आकर्षित करता है। रंगों, संगीत और सांस्कृतिक समन्वय का यह उत्सव राजस्थान की लोक संस्कृति को वैश्विक मंच पर स्थापित करने में महत्वपूर्ण भूमिका निभा रहा है। इस वर्ष भी आयोजन ने पर्यटन को नई ऊर्जा देने के साथ ही सांस्कृतिक एकता और भाईचारे का संदेश दिया।

भुसावर में बैण्ड-बाजों के संग निकाली बिना दुल्हन के बारात

भुसावर/भरतपुर, (निसं)। रंगों का ल्योहार होली पर्व भुसावर कस्बे सहित उपखण्ड क्षेत्र के विभिन्न ग्रामीण अंचलों में प्रेम, सौहार्द और आपसी भाईचारा के साथ मनाया गया, जहां इस होली पर्व के पावन अवसर पर लोग सुबह से ही रंगों में सरोबर नजर आए, वहीं बच्चों और युवाओं की टोलियों ने एक दूसरे को गुलाल लगाकर होली पर्व की बधाई एवं शुभकामनाएं देते हुए फागोत्सव की मस्ती में नजर आए। वहीं पुलिस व्यवस्था भी चपे-चपे पर माकूल नज़र आई।

वहीं दूसरी ओर कस्बे में मंगलवार को 25० वर्षों से चली आ रही परम्परा का निर्वहन करते हुए एक युवक को खिरकारी भगतराज से होली का दुल्हा बनाकर ऊंट पर बैठाकर बैण्ड-बाजों के साथ कस्बे के विभिन्न मार्गों से होकर बारात निकाली गई। होली की बारात में रंग-बिरंगे पुते चेहरे के बाराती हाथों में गुलाल, अबीर उड़ाते हुए बैण्ड बाजे पर बज रहे गीतों पर नृत्य करते हुए जयघोष लगाकर चल रहे थे। जहां कस्बेवासियों ने अपने घरों की छत पर चढ़कर गुलाल एवं रंग डालते हुए होली की बारात का स्वागत किया।

- लोगों ने 250 वर्षों से चली आ रही परम्परा का निर्वहन किया**

भुसावर कस्बे में अनोखी इस होली की बारात कस्बे के जैन गली स्थित जैन मन्दिर प्रांगण पहुंची जहां होली का दुल्हा बने युवक ने तोरण मारकर रस्म अदा की गई। वहीं शगुन के तौर पर होली का दुल्हा बने युवक को पदकेशों से पिटाई की गई और अगले वर्ष मिलने की कहकर अपने अपने घर को विदा हो गए। वहीं दूसरी ओर बुजुर्ग कुन्जबिहारी शर्मा, टिल्लाराम पंजाबी, पण्डित पद्मवेन्द्र शर्मा, कपिल शर्मा ने बताया कि होली के दुल्हा बने युवक को गन्धर्व पर सवार होकर जैन मन्दिर लाया जाता था, लेकिन गन्धर्व की कमी होने के कारण अब ऊंट पर बैठाकर लाया जाता है। वहीं किवदंती है कि जिस युवक की शादी नहीं हो रही है और कोई व्यवधान, अड़चनमें उत्पन्न हो रही है उसे गणमान्य नागरिकों और सर्वसहमति से होली का दुल्हा बनाया जाता है जिससे उसकी शादी अगले साल (वर्ष) तक हो जाती है।

कार में मिला 6८ किलो अवैध डोडा-पोस्त, तस्कर गिरफ्तार

जोधपुर, (कासं)। जोधपुर ग्रामीण की स्पेशल टीम और खेड़ापा पुलिस ने संयुक्त कार्रवाई करते हुए एक स्वीफ्ट कार में अवैध डोडा-पोस्त की बरामद कर तस्कर को एनडीपीएस एक्ट में गिरफ्तार किया है। कार से पुलिस ने 3 प्लास्टिक के कट्टों में भरा 6८.7९० किलोग्राम अवैध डोडा- पोस्त बरामद किया है।

पुलिस उप महानिरीक्षक एवं पुलिस अधीक्षक ग्रामीण नारायण टोगस ने बताया कि अवैध मादक पदार्थ की तस्करी की रोकथाम के लिए डीएसटी व पुलिस थाना खेड़ापा की संयुक्त कार्रवाई करते हुए में स्वीफ्ट कार में प्लास्टिक के कट्टों में भरा 6८.7९० किलोग्राम अवैध डोडा-पोस्त जब्त किया। एसपी नारायण टोगस ने बताया कि एरिया डोमिनेशन

अभियान के तहत यह कार्रवाई की गई। डीएसटी प्रभारी श्रवण कुमार को सूचना मिलने पर जोधपुर-नागौर हाइवे पर नाकाबंदी की गई। इस पर संधिध स्वीफ्ट कार को रूकवाया गया। कार की तलाशी लिए जाने पर अवैध डोडा- पोस्त मिला। पुलिस ने जाखन निवासी बुधराम जाट को गिरफ्तार किया है। जिला विशेष टीम ने तेजी से पीछा करते हुए सरहद बावड़ी में आता दिखाई दिया। पुलिस ने स्थित वीर तेजा होटल व रेस्टोरेंट के सामने कार के आगे सरकारी वाहन लगाकर कार को रोककर घेराबंदी कर पकड़ा जा सका।

शांतिर चोर ने बैंक से ग्राहक का नकदी से भरा बैग पार किया : भीलवाड़ा के कोटडी कस्बे में स्थित भारतीय स्टेट बैंक की शाखा में सोमवार

को दिनदहाड़े चोरी की वारदात सामने आई है। एक अज्ञात शांतिर चोर ने बैंक के भीतर से एक ग्राहक का नकदी से भरा बैग पार कर दिया। बैग में करीब ९० हजार रुपये नकद और कुछ जरूरी दस्तावेजों की फोटोकॉपी रखी थी। पूरी वारदात बैंक में लगे सीसीटीवी में कैद हो गई है। पीड़ित मदनलाल गुर्जर दोपहर करीब 1२:३० बजे बैंक में कैश जमा कराने पहुंचे थे। मदनलाल जब काउंटर के पास खड़े होकर जमा पर्ची भर रहे थे, तब उन्होंने रुपयों से भरा थैला अपने पास ही रखा हुआ था। इसी दौरान वहां मौजूद एक अज्ञात युवक ने मौका ताड़ लिया और मदनलाल की एकाग्रता का फायदा उठाते हुए बड़ी सफाई से थैला उठाकर तेजी से बाहर निकल गया।

अजमेर, (निसं)। विधानसभा अध्यक्ष वासुदेव देवनानी बुधवार को अजमेर प्रवास पर रहे। उन्होंने बजट घोषणाओं और शहर से जुड़े विकास कार्यों की विभिन्न विभागों के अधिकारियों के साथ समीक्षा की तथा संबंधित प्रक्रियाओं को प्रारंभ करने के निर्देश दिए।

उन्होंने संभागीय आयुक्त एवं नगर निगम प्रशासक शक्ति सिंह राठौड़ तथा सिंचाई विभाग के अधिकारियों के साथ आनासागर झील से मिट्टी निकालने के प्रस्तावित कार्य का स्थलीय निरीक्षण किया। अधिकारियों ने बताया कि बजट घोषणा के तहत झील से लगभग एक मीटर तक मिट्टी निकाली जाएगी, जिस पर लगभग 7८ करोड़ रुपये की लागत आएगी। देवनानी ने निर्देश दिए कि झील

के सभी हिस्सों से समुचित खुदाई की जाए ताकि वर्षा जल का अधिकाधिक संचयन हो सके और सेवन वंडर के समीप स्थित खाली भूमि तक भी जलभराव सुनिश्चित किया जा सके। अजमेर विकास प्राधिकरण को शहर में चार नई सड़कों के विकास और विस्तार के प्रस्ताव तैयार करने के निर्देश दिए गए। प्रस्तावित मार्गों में नगर निगम के नए कार्यालय से लोहालाल होते हुए नागौर हाइवे, स्टीफन चौराहे से माकड़वाली होते हुए नागौर हाइवे, पृथ्वीराज नगर से रातीडांग और चौरसियावास होते हुए नौसरखाटी तथा रेयान स्कूल से हाथीखड़ा होते हुए वररुण सागर व खरेकड़ी रोड तक सड़क निर्माण शामिल है।

जोधपुर में जीरे की फसल के बीच अफीम की खेती पकड़ी

जोधपुर, (कासं)। जोधपुर जिला ग्रामीण की स्पेशल टीम ने भोपालगढ़ पुलिस के साथ संयुक्त कार्रवाई करते हुए जीरे की फसल के बीच अफीम की खेती को पकड़ा। खेत में 74० अफीम के पौधे बरामद किए गए हैं। इस बारे में एनडीपीएस एक्ट में कार्रवाई की गई। तीन भाइयों को नामजद किया गया है। कार्रवाई बंदड़ा गांव में हुई। पुलिस की तरफ से एरिया डोमिनेशन चलाया गया।

पुलिस उप महानिरीक्षक एवं जिला पुलिस अधीक्षक ग्रामीण नारायण टोगस ने बताया कि अवैध मादक पदार्थों की रोकथाम के लिए चलाये जा रहे विषेष्ट ‘एरिया डोमिनेशन’ अभियान के तहत डीएसटी व पुलिस थाना भोपालगढ़ की संयुक्त कार्यवाही में सरहद ग्राम बन्दड़ा में एक खेत में जीरे की फसल की आड़ में उगाये गये 74० अवैध अफीम के पौधे जब्त किये। इस पर आरोपी बंदड़ा भोपालगढ़ निवासी लुंबाराम के तीन पुत्रों घेवरराम, नाथूराम एवं रेवंतराम के खिलाफ एनडीपीएस एक्ट में प्रकरण दर्ज किया गया। मामले में अग्रिम अनुसंधान किया जा रहा है।

अवैध बजरी से भरा डम्पर जन्त, दो जने गिरफ्तार : भीलवाड़ा जिले में अवैध बजरी खनन और परिवहन के खिलाफ पुलिस प्रशासन ने शिकंजा कसना शुरू कर दिया है। पुलिस

- खेत से 740 अफीम के पौधे बरामद, तीन भाइयों को नामजद किया**

अधीक्षक धर्मेन्द्र यादव के निर्देशानुसार चलाए जा रहे विशेष अभियान के तहत शक्करगढ़ थाना पुलिस ने बीती रात बड़ी कार्रवाई करते हुए अवैध बजरी से भरे एक बिना नम्बरी डम्पर को जब्त किया है। मौके से पुलिस ने दो आरोपियों को गिरफ्तार किया है।

थानाधिकारी पुरणमल ने बताया कि अतिरिक्त पुलिस अधीक्षक राजेश आर्य (शाहपुरा) एवं वृताधिकारी रेवडमल मार्य (जहाजपुर) के सुपरविजन में टीम का गठन किया गया था। रात्रि गश्त के दौरान टीम जब खजुरी क्षेत्र में थी, तब एक बिना नम्बरी डम्पर बजरी भरी पाई गई। वाहन पर नंबर प्लेट नहीं होने के कारण पुलिस ने डम्पर के चैसिन नंबर के आधार पर उसे जब्त किया। मौके से डम्पर चालक प्रकाश (३०) पुत्र नन्दाराम मीणा निवासी झीकली और खलासी विशाल (22) पुत्र दुर्गालाल मीणा निवासी शिवगढ़ को गिरफ्तार किया गया। पुलिस ने आरोपियों के खिलाफ प्रकरण दर्ज किया है।

पावटा, (निसं)। विराटनगर थाना क्षेत्र के बिलवाड़ी कस्बे में देर रात चोरों ने एक मकान को निशाना बनाते हुए लाखों रुपये के जेवर और नकदी पर हाथ साफ कर दिया। वारदात के बाद क्षेत्र में हड़कंप मच गया और ग्रामीणों में दहशत का माहौल है। मामला विराटनगर थाना क्षेत्र के बिलवाड़ी कस्बे के बलाइयों के मोहल्ले का है, जहां भागीरथ धर्मा के

- चोर एक संदूक भी अपने साथ उठा ले गए और एक बोलेरो गाड़ी में बैठकर फरार हो गए**

मकान में चोरों ने सुनियोजित तरीके से वारदात को अंजाम दिया। चोर घर में रहे लाखों रुपये के जेवर और करीब 5० हजार रुपये नकद चोरी कर ले गए। इतना ही नहीं, वे एक संदूक भी अपने साथ उठा ले गए।

पीड़ित महिला किरण देवी ने बताया कि सुबह करीब 4 से 4:3० बजे के बीच कमरे के बाहर खटखट की आवाज सुनाई दी। पहले उन्हें लगा कि बंदर होंगे, लेकिन आवाज लगातार आने पर जब उन्होंने खिड़की से झाँककर देखा तो घर के अंदर दो संधिध व्यक्ति धूमते नजर



बीलवाड़ी में मकान में चोरी की वारदात के बाद सामान बिखरा पड़ा है।

आए जब उन्होंने दरवाजा खोलने की कोशिश की तो बाहर से कुंडी लगी हुई थी। उस समय घर में महिला अकेली थी। किरण देवी ने परिचितों को फोन नहीं हो सका। इसके बाद उन्होंने जोर-जोर से शोर मचाया। शोर सुनकर पड़ोसी बाहर आए तो उसने तीन-चार लोगों को छत से कूदते देखा। चोर पास में खड़ी एक बोलेरो गाड़ी में बैठकर फरार हो गए।

सूचना मिलते ही विराटनगर थानाधिकारी सोहनलाल और एएसआई कृष्ण कुमार मौके पर पहुंचे और घटनास्थल का जाँचा लिया। वहीं पास में स्थित महामाया मंदिर में लगे सीसीटीवी कैमरों में तेज रफ्तार से जाती एक बोलेरो गाड़ी कद हुई है, जिसके आधार पर पुलिस जांच में जुटी है।

ग्रामीणों ने पुलिस गश्त पर सवाल उठाते हुए कहा कि बिलवाड़ी पुलिस

सांवलिया सेठ के दरबार में “फूलडोल महोत्सव” मनाया



श्री सांवलिया जी सेठ मंडफिया के दरबार में भक्तों ने फागोत्सव में जमकर रंग गुलाल उड़ाया मनाया।

मंडफिया, (निसं)। मेवाड़ अंचल के प्रमुख तीर्थ स्थल भगवान श्री सांवलिया जी सेठ मंडफिया के दरबार में बुधवार को फूलडोल महोत्सव हर्षोल्लास के साथ मनाया गया। पर्व की व्यवस्था मंदिर बोर्ड अध्यक्ष हजारीदास वैष्णव एवं मंदिर की मुख्य निष्पादन अधिकारी प्रभा गौतम के दिशा निर्देश में की गई। इससे पहले सोमवार को होली पर्व पर भगवान श्री सांवलिया जी सेठ का 45 दिन का विशाल भंडार खोला गया। भंडार से 1० करोड़ 65 लाख रुपए नगद प्राप्त हुए।

बुधवार को आयोजित फूलडोल महोत्सव पर भगवान श्री सांवरिया जी

- महोत्सव पर भगवान श्री सांवरिया जी सेठ के संग भक्तों ने फागोत्सव मनाया**
- होली पर्व पर भगवान श्री सांवलिया जी सेठ का 45 दिन का भंडार खोला गया**

सेठ के संग भक्तों ने फागोत्सव मनाया। दोपहर 12 बजे भगवान बाल गोपाल की पूजा अर्चना कर बैवाण में विराजित

कर मंदिर परिसर से विशाल बैवाण यात्रा निकाली गई। विशाल बैवाण यात्रा में भक्तजन भगवान के चंवर ढुलाते, गुलाल-अबीर व गुलाब के फूलों की वर्षा करते हुए बैंड बाजे की मधुर धुनों पर नाचते गाते हुए चल रहे थे। इस मौके पर बैवाण यात्रा की सड़के रंग बिरंगी गुलाल से तर-बतर हो गई। सर्वत्र वातावरण कृष्ण भक्ति में ओत-प्रोत हो गया। विशाल बैवाण यात्रा सांय 5 बजे मंदिर परिसर में पहुंच कर संपन्न हुई। मंदिर में रात्रि को भगवान की विशेष पूजा-अर्चना कर फीकी मीठी पकौड़ी का भोग लगाया गया एवं भक्तों को प्रसाद वितरण किया गया।

गाडरी समाज ने अफीम और डोडा परोसने की परंपरा खत्म करने का निर्णय लिया

भीलवाड़ा, (निसं)। जिले में गाडरी समाज ने कुरीतियों के खिलाफ एक ऐसी मशाल जलाई है, जो पूरे प्रदेश के लिए नजीर पेश कर रही है। अफीम मुक्त सामाजिक कार्यक्रम के तहत समाज ने सदियों से चली आ रही अफीम और डोडा परोसने की घातक परंपरा को जड़ से खत्म करने का ऐतिहासिक फैसला लिया है।

समाज के दूरदर्शी नेताओं और सक्रिय कमेटियों ने नैतृत्व में एक विशाल हस्ताक्षर और सहमति पत्र अभियान चलाया जा रहा है। अब समाज के किसी भी आयोजन-चाहे वह विवाह हो,

मृत्युभोज (कारज), रसोई हो या गमी के 1२ दिन-अफीम का सेवन और वितरण पूरी तरह प्रतिबंधित रहेगा। संकल्प पत्र का उल्लंघन करने वालों के खिलाफ समाज और प्रशासन मिलकर कड़ी कार्रवाई सुनिश्चित करेगा। इस क्रांति को भीलवाड़ा एसपी धर्मेन्द्र सिंह यादव का

सोधा और सक्रिय समर्थन प्राप्त है। पुलिस प्रशासन ने स्पष्ट किया है कि समाज सुधार को इस मुहिम में बाधा डालने वालों को बख्शा नहीं जाएगा। दर्जनों कमेटियां गांव-गांव जाकर लोगों को इस जहर से दूर रहने के लिए प्रेरित कर रही हैं। इस महाभियान

को सफल बनाने में कई समितियों का विशेष योगदान है जिनमें कोठाज श्याम सेवा समिति, झरना महादेव गाडरी समाज सेवा समिति, हरनी महादेव गाडरी समाज कमेटी, कोटड़ी श्याम सेवा समिति, सिंगोली चारभुजानाथ सेवा समिति है।

मुहिम से नशों पर होने वाले लाखों रुपयों के फिजूलखर्च पर लगाम लगेगी, समाज के युवाओं को नशे की लत से बचाकर प्रगतिशील भारत की मुख्यधारा से जोड़ना, सामाजिक एकता: एकजुट होकर कुप्रथाओं को समाप्त करने से आपसी भाईचारा और मजबूत होगा।

डूंगरपुर में किराना दुकान से अवैध शराब जब्त

डूंगरपुर, (निसं)। वरदा थाना क्षेत्र के लोलकपुर फला नयाटापरा गांव में एक किराना दुकान से अवैध शराब बरामद की है। पुलिस ने अवैध शराब रखने के एक आरोपी को गिरफ्तार कर लिया है। जब्त शराब की कीमत करीब एक लाख रुपए बताई जा रही है।

पुलिस सूत्रों के अनुसार अवैध शराब के खिलाफ अभियान चलाया जा रहा है। टीम ने होली पर्व के मद्देनजर अवैध शराब की धरपकड़ अभियान के तहत मुखबिर की सूचना पर दबिश दी। दबिश के दौरान आरोपी दिनेश पुत्र नारायण लाल रोट निवासी लोलकपुर फला नयाटापरा को किराना दुकान की तलाशी ली। दुकान के गोदाम से अवैध

रूप से छिपाकर रखी गई थी। पुलिस ने 26 पेटी बीयर, 3 पेटी और 14 क्वार्टर अंग्रेजी शराब, एक पेटी देशी मदिरा जब्त की है। शराब रखने का कोई लाइसेंस भी नहीं मिला।

बस स्टैंड पर जेवर चुराने वाली दो महिलायें गिरफ्तार : डूंगरपुर के कोतवाली थाना पुलिस ने अंतर्राज्यीय महिला चोर गिरोह का पर्दाफाश किया है। पुलिस ने इस मामले में 2 महिलाओं को गिरफ्तार किया है। इन महिलाओं पर दो महीने पहले रोडवेज बस स्टैंड पर एक महिला के बैग से सोने के जेवर चोरी करने का आरोप है।

कोतवाली थानाधिकारी अजयसिंह राव ने बताया कि अशोक नगर, डूंगरपुर

निवासी मधुबाला जैन ने इस संबंध में रिपोर्ट दर्ज कराई थी। उन्होंने बताया कि 1 जनवरी को वह अपनी 1३ साल की बेटी के साथ रोडवेज बस स्टैंड से बस में सवार हुई थीं। बस में भीड़ का फायदा उठाकर अज्ञात महिलाओं ने उनके हैंडबैग से करीब 4.5 तोला वजनी चार सोने की चूड़ियां और आधा तोला वजनी सोने के टीप्स चुरा लिए थे। रिपोर्ट के आधार पर पुलिस मामले की जांच में जुटी। पुलिस ने संधिधों की पहचान के आधार पर दो आरोपी महिलाओं को हिरासत में लेकर पूछताछ की। महिलाओं की पहचान मानपुर, आबूरोड शहर, जिला गिररोही निवासी सुंदरी उर्फ लक्ष्मी और बिंदिया के रूप में हुई है।